

व्यावसायिक पदवी, पदव्युत्तर पदवी,
पदविका अभ्यासक्रमांच्या प्रवेशासाठी
अर्ज निश्चिती आणि कागदपत्र पडताळणी
करण्यासाठी पुनः परवानगी देण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक : टीईएम-२०१६/प्र.क्र. ३८१ (अ)/तांशि-४
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक : २१ जुलै, २०१६

- वाचा :** १. संचालक, तंत्र शिक्षण, महाराष्ट्र राज्य , मुंबई यांचे पत्र क्र. २अ/एडीएम/
२०१६/९०१, दिनांक १३/७/२०१६
२. उच्च व तंत्र शिक्षण विभाग, शासन निर्णय क्रमांक टीईएम-२०१६/
प्र.क्र.५३६/तांशि-४, दिनांक १५/३/२०१६
३. महाराष्ट्र विनाअनुदानित खाजगी व्यावसायिक शैक्षणिक संस्थांमध्ये
व्यावसायिक पदवी / पदविका / पदव्युत्तर पदवी अभ्यासक्रमाचे प्रवेश
नियम, शासन अधिसूचना क्रमांक TEM-२०१५/CR ५३६/TE-४ (असाधारण
क्र.७५/७६/७७), दिनांक ११/३/२०१६

प्रस्तावना :

महाराष्ट्र विना अनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ च्या अनुषंगाने वरील संदर्भ क्र.३ नुसार व्यावसायिक तांत्रिक अभ्यासक्रमांचे प्रवेश हे प्रस्तुत प्रवेश नियमानुसार शैक्षणिक वर्ष २०१६-१७ पासून करण्यात येत आहेत. या प्रवेश प्रक्रियेनुसार ज्या विद्यार्थ्यांनी सामायिक प्रवेश परीक्षा दिली आहे, परंतु प्रवेशाच्या वेळापत्रकानुसार जे विद्यार्थी अर्ज निश्चितीची प्रक्रिया व वैयक्तिक कागदपत्रांची पडताळणी पूर्ण करू शकले नाहीत, अशा विद्यार्थ्यांना केंद्रीभूत प्रवेश प्रक्रियेमध्ये भाग घेता न आल्याने त्यांचे शैक्षणिक हित लक्षात घेऊन अशा विद्यार्थ्यांना केंद्रीभूत प्रवेशाकरीता संधी देण्यासाठी शासन निर्णय निर्गमित करण्याची बाब शासनाच्या विचाराधीन होती.

शासन निर्णय:

१. शैक्षणिक वर्ष २०१६-१७ करीताच्या व्यावसायिक तांत्रिक पदवी / पदव्युत्तर पदवी / पदविका अभ्यासक्रमांच्या प्रथम वर्ष प्रवेशासाठी ज्या उमेदवारांनी राज्य सामायिक प्रवेश परीक्षा (CET) दिली आहे किंवा पदविका अभ्यासक्रमासाठी विहित पात्रता धारण करीत असलेले उमेदवार राज्य सामायिक प्रवेश परीक्षा कक्षाने जाहीर केलेल्या वेळापत्रकानुसार ज्यांनी अर्ज निश्चिती व वैयक्तिक प्रमाणपत्राची पडताळणी यापूर्वी करू शकले नाहीत अशा उमेदवाराना नव्याने अर्ज भरून किंवा पूर्वी अर्ज भरला असल्यास त्याच्या आधारे विहित केलेल्या पद्धतीनुसार प्रमाणपत्र पडताळणी करून अर्ज निश्चितीची प्रक्रिया पूर्ण करण्याची संधी देण्यात येत आहे.

२. वरीलप्रमाणे प्रमाणपत्र पडताळणी व अर्ज निश्चिती करिताचे वेळापत्रक राज्य सामायिक प्रवेश परीक्षा कक्षाने संबंधित अभ्यासक्रमांच्या केंद्रीभूत प्रक्रियेच्या चौथ्या फेरीनंतर लगेचच जाहीर करावे.
 ३. अशा प्रकारे अर्ज निश्चिती केलेले उमेदवार केंद्रीभूत प्रवेश प्रक्रियेच्या चौथ्या फेरीच्या प्रवेश निश्चितीनंतर रिक्त राहिलेल्या व संस्थास्तरावरील जागांवर प्रवेशासाठी पात्र असतील.
 ४. अशा प्रकारे प्रवेश अर्ज निश्चित केलेल्या उमेदवारांची स्वतंत्र गुणवत्ता यादी असेल व या गुणवत्ता यादीनुसार प्रवेश हे संस्थास्तरावर उपरोक्त संदर्भ क्र.३ येथील प्रवेश नियमातील तरतूदीनुसारच करण्यात यावेत.
 ५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०१६०७२११५०३२२२९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

(म. मा. मोरवे)

अवर सचिव, महाराष्ट्र शासन

प्रति,

१. आयुक्त, राज्य सामाईक प्रवेश परीक्षा कक्ष, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
२. सचिव, प्रवेश नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
३. सचिव, शुल्क नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
४. संचालक, तंत्र शिक्षण, महाराष्ट्र राज्य, मुंबई
५. संचालक, महाराष्ट्र राज्य तंत्र शिक्षण परीक्षा मंडळ, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
६. सहसंचालक, तंत्र शिक्षण विभागीय कार्यालय (सर्व), (संचालक, तंत्र शिक्षण यांच्यामार्फत)
७. कुलसचिव, सर्व अकृषि विद्यापीठे (संचालक, तंत्र शिक्षण यांच्यामार्फत)
८. निवड नस्ती/तांशि-४.